

КЪЭГЪЭХЪУЖЫНЫМРЭ ЗЭХУЭШЭСЫНЫМРЭ

[Адыгэбзэ – Circassian – شرکسي]



Мухьэммэд аль-Тууейджри
Ибрахим и къуэ



Зэзыдзэк1ар ик1и бзэ лъэныкъуэк1э еплъыжар:
Аматуллах Шэркэси

Шэрихьэт лъэныкъуэк1э еплъыжар:
Абу Мухьэммэд Шэркэси

البعث والحشر



محمد بن إبراهيم التويجري



ترجمة وتدقيق لغوي:
أمة الله الشركسي

مراجعة شرعية:
أبو محمد الشركسي

Къэгъэхъужынымрэ зэхуэшэсынымрэ

- Цыхур зыпхырык1 дунейхэр:

Дунейхэр шы мэхъу: мы дунейр, бэрзэхъыр, жэнэтым е жэхъэнэмэм уздэщы1эну ахърэтыр. Дунейхэм псоми Алыхъым яхуищ1ащ зытеухуа шытык1эхэр. Цыхури 1эпкълъэпкъымрэ псэмрэ кыхищ1ык1ащ. Мы дунейм и шытык1эхэр 1эпкълъэпкъым епхауэ ищ1ащ, псэри абым к1элъык1уэу игъэпсащ. Бэрзэхъым и шытык1эхэр псэм епхауэ ищ1ащ, 1эпкълъэпкъыри абым к1элъык1уэу ищ1ащ. Къемэт махуэм и шытык1эхэри, и ф1ыгъуэри, и хъэзабыри 1эпкълъэпкъымрэ псэмрэ зэщ1ыгъуу епхауэ ищ1ащ.

- Къэгъэхъужыныр:

Ар л1ахэр къэгъэхъужыныращ бжъамийм ет1уанэу щепщэ уахътэм. Дунейуэ хъуам и Тхъэм идеж ек1уэл1энуц цыхухэр лъапц1эу, пц1анэу, суннэт мыщ1ауэ. Псори щыл1эм зытетам тету къэхъужынухэщ.

1 – Алыхъ Лъап1эм жи1ащ: «Бжъамийр кызэрепщэу ахэр я кхъэхэм кыыщ1эк1ыжынущи я Тхъэм деж яунэт1ынущ. Абыхэм жа1энуц: «Еуей мыгъуэ, хэт ди кхъэхэм дыкъэзыгъэтэджыжар?» Мыращ Ар-Рэхъманым кызызеригъэгуъари, л1ык1уэхэм къагъэпэжари». (Ясин: 51-52).

2 - Ит1ани Алыхъ Лъап1эм жи1ащ: «Ит1анэ, абы иужьк1э, фыл1эжынуц. Ит1анэ Къемэт махуэм фыкъэтэджыжынуц». (Аль-Му1минун: 15-16).

Къэгъэхъужыныр зэрыщытынур:

Алыхъым уафэм кыыригъэхынуц псы, ит1анэ цыхухэр къэк1ыгъэхэм хуэдэу къэк1ыжынуц.

1 – Алыхъым жи1ащ: «Арац гуф1эгъуэр кыхъу жьыр къезыгъапщэр и гущ1эгъум ипэ кыту. Пшэр уэндэгъу щыхъук1э, Дэ ар щ1ылгэ гущ1ам щхъэщыдохуэри, уэшхыу кыыдогъэшхри къэк1ыгъэхэр кыыдо1эт. Апхуэдэ къабзэу Дэ л1ахэри къэдгъэтэджыжынуц – фызэгупсысыжынк1э мэхъу». (Аль-1эгъраф: 57).

2 - Абу Хурейрэ, Алыхбыр арэзы зыхуэхун, жи1ащ: «Бегьымбарым, Алыхбым и селятымрэ и селямымрэ зылгысын, жи1ат: «Епщэгьуйт1ым яку пл1ыщ1 дэлъщ». Жа1ащ: «Уэ Абу Хурейрэ, махуэу пл1ыщ1?» Жи1ащ: «Сщ1экьым». Жа1ащ: «Мазэу пл1ыщ1?» Жи1ащ: «Сщ1экьым». Жа1ащ: «Ильэсу пл1ыщ1?» Жи1ащ: «Сщ1экьым». «Ит1анэ Алыхбым кьыригьэхынущи уафэм псы кьэк1ыгьэхэм хуэдэу кьэк1ыжынухэщ, ц1ыхум зыри кьыхэнэнукьым зэпкьырымылгьэлауэ зы кьупщхьэ закьуэ мыхьумэ, ар к1эпкьым и к1апэращ, абым кьегьэжьауэ зэпкьырыхьэжынущ ц1ыхур Кьемэт махуэм». Шейхьит1ым кьа1уэтэжащ¹.

Япэрейуэ кхьэр зыхуэз1ук1ынуур:

Абу Хурейрэ, Алыхбыр арэзы зыхуэхун, жи1ащ: «Бегьымбарым, Алыхбым и селятымрэ и селямымрэ зылгысын, жи1ащ: «Сэращ 1эдэм и бынхэм я зиусхьэныр Кьемэт махуэм, кхьэри япэрейуэ зыхуэз1ук1ынури, япэреуи кьыщхьэщыжынури кьызыщхьэщыжынури». Муслим кьи1уэтэжащ².

Кьемэт махуэм зэхуашэсынүхэр:

1 – Алыхбым жи1ащ: «Яже1э: «Япэрейхэри иужьрейхэри а щ1ып1эм махуэ гьэнэхуам зэхуахусыжынущ». (Аль-Уакьигьэ: 49-50).

2 – Ит1анэ Алыхбым жи1ащ: «Уафэхэми щ1ылгьэми щы1э дэтхэнэри Гущ1эгьуш1ым и пщыл1у и пащхьэ ихьэжынущ. Езым ахэр зэрызыххэу ец1ыху, я бжыгьэри ещ1э. Ик1и ахэр Кьемэт махуэм зэрызыххэу Езым и пащхьэ ихьэжынущ». (Мэрьям: 93-95).

3 – Ит1анэ Алыхбым жи1ащ: «Кьуршхэр итщ1ык1ыу, щ1ылгьэр сэтей щыхьуж махуэм Дэ псори дугьуеижынущ зыри кьэмынэу». (Аль-Кэхф: 47).

Ц1ыхухэр здызэхуашэсыжыну щ1ылгьэм и теплгьэр:

¹ Аль-Бухъари (4935), Муслим (2955).

²Муслим (2278).

1 – Алыхьым жи1ащ: «Щ1ыр нэгъуэщ1 щ1ык1э, уафэри щызэрихъуэк1 махуэм псори Алыхь Закъуэу Лъэщым и пащхьэ иувэжынущ». (Ибрахим: 48).

2 – Сэхл бин Сэгъд, Алыхьыр арэзы зыхуэхъун, жи1ащ: «Бегъымбарым, Алыхьым и сэлятымрэ и сэлямымрэ зылъысын, жи1ащ: «Ц1ыхухэр Къемэт махуэм щызэхуахусынущ щ1ы хужь сабалъэм, щ1акъуэ п1ащ1э къабзэм хуэдэу, зыми и нэцэнэ темыту». Шейхъит1ым къа1уэтэжащ³.

Къемэт махуэм ц1ыхухэр зэрызэхуашэсынур:

Зэрызэхуашэсынум щытыкит1 и1эщ:

Япэр: кхъэхэм къик1ыжу я унафэр здащ1ыну щ1ып1эм зэрызэхуашэсынур, абдежым ц1ыхухэр лъэсу, лъапц1эхэу, пц1анэхэу, суннэт мыщ1ауэ зэхуашэсынущ.

Гъаишэ, Алыхьыр арэзы зыхуэхъун, жи1ащ: «Зэхэсхаш Алыхьым и л1ык1уэм, Алыхьым и сэлятымрэ и сэлямымрэ зылъысын, жи1эу: «Ц1ыхухэр Къемэт махуэм лъапц1эхэу, пц1анэхэу, суннэт мыщ1ауэ зэхуашэсынущ». Жыс1ащ: «Уэ Алыхьым и л1ык1уэ, ц1ыхубзи ц1ыхухъуи зэхэту зыр зым еплъыжу?» Жи1ащ: «Уэ Гъаишэ, 1уэхур нэхъ хьэлъэщ зыр зым еплъыжын нэхърэ». Шейхъит1ым къа1уэтэжащ⁴.

Ет1уанэр: унафэр здащ1а щ1ып1эм къик1ыу жэнэтым е жыхьэнэмэм зэхуашэсынуращ иужьк1э къызэрылъагъуэу:

1 – Му1минхэр гупу ягъэлъап1эу зэхуашэсынущ Алыхьым зэрыжи1ауэ: «Тхьэшынагъуэ зи1эхэр гупу Гуц1эгъуц1ым и пащхьэм дгъэлъап1эу щитшэж махуэм». (Мэрьям: 85).

2 – Джаурхэр гупу я нэгухэмк1э ялъэфу, нэфу, дэгуу, бзагъуэу, псыхуэл1эм ихьхэу, (нэ) щхъуэнт1эхэу, япэрейхэм иужьрейхэр ямыгъак1уэу маф1эм яхунухэщ.

1 – Алыхьым жи1ащ: «Къемэт махуэм ахэр нэк1ук1э телъу зэхуэтлъэфэсыжынущ нэфхэу, дэгухэу, бзагъуэхэу. Абыхэм я хэщ1ап1энур

³ Аль-Бухъари (6521), Муслим (2790).

⁴ Аль-Бухъари (6527), Муслим (2859).

жыхьэнэмэраш, ар шыужьыхыжк1э зэщ1ыдогъэстыж. Араш яхуэфащэр ди 1эятхэр я ф1эщ зэрымышьуам щхьэк1э». (Аль-Исра1: 97-98).

2 – Ит1ани Алыхьым жи1ащ: «Мыхьумыщ1агъэ зыщ1ахэри тхунуш (1эщ) псафэ яхум хуэдэу». (Мэрьям: 86).

3 – Алыхьым жи1ащ: «Бжьамийм щепщэну махуэм мыхьумыщ1агъэ зыщ1ахэр зэхуэтхусыжынуш (нэ) щхьуэнт1эхэу». (Т1аХа: 102).

4 – Ит1ани Алыхь Лъап1эм жи1ащ: «Алыхьым и бийхэр маф1эм шыракул1эну махуэм ахэр кьызэтрагъэувы1энуш». (Фусылэт: 19).

5 – Алыхьым жи1ащ: «Кьызэхуэфхус залымыгъэ зезыхьахэри, я пэшэгьухэри, зыхуэпщыл1у щытахэри Алыхьыр кьагъанэу. Ик1и жыхьэнэмэ гьуэгум тефшэхэ». (Ас-Сафат: 22-23).

6 – Анас, Алыхьыр арэзы зыхуэхьун, жи1эжащ зы л1ы гуэрэм жи1ауэ: «Уэ Алыхьым и л1ык1уэ! Дауэрэ джаурьыр и нэгук1э зэралъэфынур щызэхуахуск1э Къемэт махуэм?» Жи1ащ: «Мы дунейм лъакъуит1к1э зек1уэу зыщ1ам хуээф1эмык1ыну ара Къемэт махуэм и нэгук1э игьэк1уэну?» Шейхъит1ым кьа1уэтэжащ⁵.

Алыхьым кьигьэхьужынуш хьэк1экхьуэк1эхэри, былымхэри, псэущхьэхэри, бзүхэри, ит1анэ ахэм яку лей зыхахэмрэ зырахахэмрэ игьэээк1уэжынуш. Апхуэдэу бжьакъуэ зи1э мэлыр бжьакъуэ зытемытым зэренэт1эуар иригьэпшыныжынуш. Ит1анэ псэущхьэхэм яку лей гьэээк1уэжыныр щиухк1э Алыхьым яжри1энуш: «Щ1ы фыхьуж».

Алыхьым жи1ащ: «Зы псэущхьы щ1ыльэм теткьым, зы кьуалэбзуи и дамит1ымк1э лъатэркьым фэр хуэдэу щымыту. Тхылъым идмытхэу зыри кьэдгъэнакьым, ит1анэ я Тхьэм и пащхьэ ирашэжынухэщ». (Аль-1энгам: 38).

Ахьрэтым Алыхьым зэрыхуэзэнүхэр:

Ц1ыху кьэс Къемэт махуэм и Тхьэм хуэзэнуш ф1ырэ 1ейрэ ищ1ам хуэфащэу, му1минри, джаурри, дэгьуэри, 1ейри.

1 – Алыхьым жи1ащ: «Абы и пащхьэ щихьэжыну махуэм я ф1эхьусыр сэлямш, ик1и псапэшхуэ яхуигьэхьэзыраш». (Аль-1эхьзаб: 44).

⁵ Аль-Бухъари (4760), Муслим (2806).

2 – Ит1анэ Алыхьым жи1ащ: «Алыхьым фыф1эл1ык1 ик1и зэвгъащ1э Абы фызэрыхуэээжынур, ф1эщхуныгъэ зи1эхэри фгъэгүф1э». (Аль-Бэкъэрэ: 223).

3 – Алыхьым жи1ащ: «Уэ ц1ыху! Гугъу уехьурэ үи Тхьэм и пашхьэ уихьэжынуц». (Аль-Иншиккъакъ: 6).

4 – Гьубадэ бин Ас-Самит, Алыхьыр арэзы зыхуэхьун, жи1эжаш, бегьымбарым, Алыхьым и сэлятымрэ и сэлямымрэ зылъысын, жи1ауэ: «Алыхьым хуээжыну ф1ыуэ зылъагъум Алыхьыми къыхуэээну ф1ыуэ елъагъу. Алыхьым хуэээну хуэмейм Алыхьыри къыхуэээну хуейкъым». Шейхъит1ым къа1уэтэжаш⁶.

⁶ Аль-Бухъари (6507), Муслим (2683).

